

PARROĊĊA SANT'ANNA WIED IL-GĦAJN

AVVIŻI 30 TA' ĠUNJU 2019

Quddiesa u Barka fuq l-Omm u t-Tarbija fil-ġuf tagħha

Għada l-Ħadd 30 ta' Ġunju 2019 fl-10:15am ssir il-Quddiesa u l-Barka fuq l-Omm u t-Tarbija fil-ġuf tagħha bl-interċessjoni ta' Sant'Anna li tħares lill-ommijiet u t-tarbi fil-ġuf tagħhom. Mistiedna wkoll il-ġenituri li welldu tarbija biex jirringrazzjaw lil Alla.

Fr Luke Cutajar

It-Tnejn 1 ta' Lulju 2019, nifirġu u nitolbu għal Fr Luke Cutajar f'għeluq il-ħames sena mill-Ordinazzjoni Saċerdotali tiegħu. Nirringrazzjawh tas-servizz tiegħu li jagħti fil-Parroċċa tagħna.

Ġimgħa ta' Tagħlim

Bejn it-Tnejn 1 ta' Lulju u l-Ġimgħa 5 ta' Lulju 2019 fis-7:30pm is-Socjetà tal-Museum ser jorganizzaw Ġimgħa ta' Tagħlim fuq is-Simenta. Il-laqgħat jitmexxew mill-membri tal-Museum. Inħeġġukom sabiex nattendu.

L-Ewwel Ġimgħa tax-Xahar

Il-Ġimgħa 5 ta' Lulju 2019 huwa l-Ewwel Ġimgħa tax-xahar għalhekk wara l-quddiesa tas-6:30pm ikollna l-adorazzjoni quddiem Ġesù Ewkaristija.

Grupp tal-Armar

Is-Sibt 6 ta' Lulju 2019 il-Grupp tal-Armar tal-Parroċċa ser jorganizza *bbq* fuq is-Simenta.

Għoti tad-Demm

Il-Ħadd 7 ta' Lulju 2019 fl-okkażjoni tal-25 Sena mit-twaqqif tal-Għaqda Mużikali Sant'Anna se jiġi organizzata nofstanhar għoti tad-demm ħdejn is-Sala Sant'Anna. Aħna mitlubin ingibu magħna l-ID card.

Summer Club

Il-Parroċċa tagħna matul dan is-sajf qed torganizza Summer Club għal adolexxenti

u żgħażaġħ bejn it-12 u 17-il sena (li twieldu bejn 2002 u 2007) fil-Youth Centre tal-Villa Apap Bologna, nhar ta' Tnejn, Tlieta u Ħamis, għax-xahar ta' Lulju. Għall-applikazzjonijiet u għal aktar informazzjoni idhlu fis-sagristija jew kellmu lil-leaders tal-gruppi taż-żgħażaġħ tagħna.

Ir-Registrazzjoni għall-Klassijiet tal-Katekiżmu 2019 - 2020

It-tfal kollha tal-Year 1 u Year 2 (dawk li twieldu fis-snin 2013 u 2014) li minn Ottubru li gēj se jattendu għall-formazzjoni Kateketika, fiċ-ċentri tal-Katekiżmu tal-Parroċċa tagħna, jiġifieri fil-Museum tas-Subien, il-Museum tal-Bniet, iċ-Ċentru tal-Munxar u ċ-Ċentru tal-Katekiżmu fis-Sala Sant'Anna, iridu jiġu rreġistrati minn qabel.

Minħabba l-liġi tal-GDPR, importanti li meta ssir ir-registrazzjoni, iż-żewġ ġenituri jkun preżenti u jgħibu magħhom il-Karta tal-Identità tagħhom kif ukoll in-numru tal-Karta tal-Identità tat-tifel/tifla miċ-ċertifikat tat-twelid, flimkien maċ-ċertifikat tal-Magħmudija tat-tifel/tifla, li jingabar mill-Parroċċa fejn saret il-Magħmudija tat-tifel/tifla. F'każ ta' ġenitur wieħed, trid tiġi pprezentata prova ta' dan.

Ir-Registrazzjoni tat-tfal se ssir fis-Sala Sant'Anna:

It-Tnejn 8 ta' Lulju 2019 bejn l-4:30pm u s-7:30pm.

It-Tlieta 9 ta' Lulju 2019 bejn l-4:30pm u s-7:30pm.

L-Erbgħa 10 ta' Lulju 2019 bejn l-4:30pm u s-7:30pm.

Quddiesa bi tħejjija għall-Festa ta' Sant'Anna

Il-Ħamis 11 ta' Lulju 2019 se ssir quddiesa bi tħejjija għall-festa ta' Sant'Anna fi Pjazza Charles Clews in-naħa tal-Gidwet. Inħeggu lir-residenti tal-inħawi sabiex jattendu. Fis-7:00pm nibdew bit-talba tar-Rużarju, Quddiesa u wara nkomplu naqsmu l-ferħ tal-festa billi nieħdu xi haġa flimkien.

Magħmudija Komunitarja

Is-Sibt 13 ta' Lulju 2019 issir il-Magħmudija bil-Quddiesa li tibda fil-5.15pm.

Adorazzjoni għall-Qdusija tas-Saċerdoti

Is-Sibt 13 ta' Lulju 2019 fil-Knisja Parrokkjali tal-Isla fid-9:00pm tibda quddiesa u wara adorazzjoni għall-qdusija tas-saċerdoti sal-11:00pm.

Ċelebrazzjoni u Adorazzjoni bi tnejnija għall-festa fuq is-Simenta

Il-Ġimgħa 19 ta' Lulju 2019 fit-8:00pm se ssir ċelebrazzjoni u Adorazzjoni bi tnejnija għall-festa fuq is-Simenta minn Fr Hayden Williams u l-Appostli Frangiskani.

Kummissjoni Djakonija

Il-Parroċċa tagħna bħalissa qed tgħin 88 familja permezz tal-Kummissjoni Djakonija. Min jixtieq jagħti oġġetti ta' ikel jew *preserves* jista' jhallihom fil-knisja parrokkjali quddiem ix-xbieha tal-Qalb ta' Ġesù. Grazzi tal-ġenerożità tagħkom.

Bazaar imtella' mill-Għaqda Mużikali Sant'Anna Wied il-Għajn

Fis-Sala San Ġwakkin qed jitella' Bazaar mill-Għaqda Mużikali Sant'Anna. Nistednukom tagħtu titwila.